

ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

இலங்கைச் சனநாயக சோசலிசக் குடியரசு வர்த்தமானப் பத்திரிகை அதி விசேஷமானது

අංක 2091/58 - 2018 ඔක්තෝබර් මස 04 වැනි බ්‍රහස්පතින්දා - 2018.10.04
2091/58 ஆம் இலக்கம் - 2018 ஆம் ஆண்டு ஒன்றோபர் மாதம் 04 ஆந் திகதி வியாழக்கிழமை

(අරසාங்கයේ අතිකාරத்துடன் පිරිසැරිකිනු ලැබූ)

பகுதி II - சட்ட சம்பந்தமானது

உயர் நீதிமன்ற அறிவித்தல்கள்

மேன்முறையீட்டு நீதிமன்ற (மேன்முறையீட்டு நடவடிக்கை முறை) விதிகள் - 2018

இலங்கைச் சனநாயக சோசலிசக் குடியரசினுடைய அரசியலமைப்பின் 136 ஆம் உறுப்புரையின் கீழ் பிரதம நீதியரசராலும் அவ்வறுப்புரையின் கீழ் அவரால் பெயர் குறித்து நியமிக்கப்பட்ட உயர் நீதிமன்றத்தின் ஏனைய நீதியரசர்களினாலும் ஆக்கப்பட்ட விதிகள்.

- (1) டபிள்யூ. பி. ஜி. டெப், பிரதம நீதியரசர்
- (2) எஸ். ஈ. வனசுந்தர, உயர் நீதிமன்ற நீதியரசர்
- (3) பி. பி. அலுவலிஹாரே, உயர் நீதிமன்ற நீதியரசர்
- (4) கே. எஸ். ஜே. த ஆப்ரூ, உயர் நீதிமன்ற நீதியரசர்

கொழும்பு,
2018, ஒன்றோபர் 04.

இவ்விதிகளானவை 2018 மேன்முறையீட்டு நீதிமன்ற (மேன்முறையீட்டு நடவடிக்கை முறை) விதிகள் என எடுத்துக்காட்டப்படலாம். இவ்விதிகள் மூலம் 1990 மேன்முறையீட்டு நீதிமன்ற (மேன்முறையீட்டு நடவடிக்கை முறை) விதிகளின் பாகம் II இன் 3 ஆம் விதிக்கு 3(1) (இ) மற்றும் 3(1) (ஈ) எனும் விதிகள் உள்ளடக்கப்பட்டும், பாகம் IV இற்கு 5(8) எனும் விதி உள்ளடக்கப்பட்டும் மற்றும் VI எனும் பாகம் உள்ளடக்கப்பட்டும் திருத்தப்படுவதுடன், இவ்விதிகள் பிரதம நீதியரசரினால் வர்த்தமானப் பத்திரிகையில் பிரசுரிக்கப்படும் அறிவித்தலின் மூலம் விதிக்கப்படும் திகதியிலிருந்து வலுப்பெறும். இவ்விதியின் வெவ்வேறு பாகங்கள் தொடர்பில் வெவ்வேறு திகதிகள் விதிக்கப்படலாம்.

1990 மேன்முறையீட்டு நீதிமன்ற (மேன்முறையீட்டு நடவடிக்கை முறை) விதிகளின் பாகம் II இற்கு 3 (1) (இ) எனும் விதி உள்ளடக்கப்பட்டும் மேற்கொள்ளப்படும் திருத்தம் :

“விண்ணப்பம் ஒன்றைச் செய்வதற்காக 138, 140 மற்றும் 141 ஆம் உறுப்புரைகளின் கீழ்க் கோப்பிடப்படும் யாதேனும் நகர்த்தல் பத்திரத்தில் ஒன்றுக்கு மேற்பட்ட மனுதாரர்கள் மற்றும் பிரதிவாதிகள் இருக்கும் சந்தர்ப்பத்தில் முதலாவது மனுதாரரின் மற்றும் பிரதிவாதியின் பெயர்கள் மாத்திரம் கொண்ட சுருக்கத் தலைப்பொன்று இருத்தல் போதுமானதாகும்.



1990 මෙன்முறையீட்டு நீதிமன்ற (මෙன்முறையීட்டு நடவடிக்கை முறை) விதிகளின் பாகம் II இற்கு 3 (1) (ஈ) எனும் விதி உள்ளடக்கப்பட்டு மேற்கொள்ளப்படும் திருத்தம் :

“உரிய வகையில் மனு மற்றும்/அல்லது விண்ணப்பம் கீழ் வரும் உறுதிக்கூற்றினைக் கொண்டிருப்பின் அவை 1990 மேன்முறையீட்டு நீதிமன்ற (மேன்முறையீட்டு நடவடிக்கை முறை) விதிகளின் 3 (1) (இ) மற்றும் 3 (1) (ஈ) விதிகளுக்குப் போதியளவில் ஏற்புடையதாக இருத்தல் வேண்டும்.”

(அ) மனுவில் உள்ளடக்கப்பட்டுள்ள உறுதிக்கூற்றுகள் உண்மையானவை என உறுதியுரைக்கின்றேன்/சத்தியம் செய்கின்றேன். அல்லது மனுவில் உள்ளடக்கப்பட்டுள்ள உறுதிக்கூற்றுகள் உண்மையானவை என சத்தியம் செய்வதற்கு/உறுதியுரைப்பதற்கு எனக்கு அறிவுரை வழங்கப்பட்டுள்ளது.

(ஆ) எனது அறிவின் அடிப்படையில் மற்றும் என்னிடமுள்ள ஆவணங்களைக் கவனமாகப் பரிசீலனை செய்ததன் பின்னர் மனுவில் உள்ளடங்கியுள்ள விடயங்கள் உண்மையானவை என சத்தியம் செய்கின்றேன்/ உறுதியுரைக்கின்றேன்.

1990 மேன்முறையீட்டு நீதிமன்ற (மேன்முறையீட்டு நடவடிக்கை முறை) விதிகளின் பாகம் IV இற்கு 5(8) எனும் விதி உள்ளடக்கப்பட்டு மேற்கொள்ளப்படும் திருத்தம் :-

(8) இவ்விதிகளின் பணிகளுக்காக “பகிரங்க அலுவலர்” எனப்படுவது நீதிமன்ற அதிகாரி நீங்கலாக குடியரசின் கீழ் சம்பளம் பெறும் யாதேனும் பதவி ஒன்றை வகிக்கும் உத்தியோகத்தர் ஆவதுடன் கீழ்க் குறிப்பிடப்படும் வகுதியினரும் அதனுள் உள்ளடக்கப்படுவார்கள் :

- (i) அரசு கூட்டுத்தாபனமொன்றில் யாதேனும் பதவியை வகிக்கும் நபர் ஒருவர் ;
- (ii) அரசாங்கத்தின் அமைச்சர் ஒருவர் அல்லது யாதேனும் மாகாண சபை ஒன்றின் அமைச்சர் ஒருவர் ;
- (iii) அரசியலமைப்பின் 41 (ஆ) ஆம் உறுப்புரையில் குறிப்பிடப்பட்டுள்ள ஆணைக்குழு ஒன்றின் அங்கத்தவர் ஒருவர் ;
- (iv) விசாரணை ஆணைக்குழுச் சட்டம் மற்றும் அதன் திருத்தச் சட்டத்தின் ஏற்பாடுகளுக்கு அமைவாக நியமிக்கப்பட்ட ஆணைக்குழுவின் அங்கத்தவர் ஒருவர் ;
- (v) 1978 ஆம் ஆண்டின் 7 ஆம் இலக்க, விசாரணை செய்வதற்கான விசேட சனாதிபதி ஆணைக்குழுச் சட்டம் மற்றும் அதன் திருத்தத்தின் ஏற்பாடுகளுக்கு அமைவாக அமைக்கப்பட்ட ஆணைக்குழுவின் அங்கத்தவர் ஒருவர் மற்றும்/அல்லது விசாரணை செய்வதற்கான ஆணைக்குழுச் சட்டத்தின் திருத்தத்திற்கு அமைவாக அன்றி வேறு ஏதேனும் சட்டத்தினால் அமைக்கப்பட்ட ஆணைக்குழுவின் அங்கத்தவர் ஒருவர்.

1990 மேன்முறையீட்டு நீதிமன்ற (மேன்முறையீட்டு நடவடிக்கை முறை) விதிகளின் பாகம் VI உள்ளடக்கப்பட்டு மேற்கொள்ளப்படும் திருத்தம் :

1. அரசியலமைப்பின் 138, 140 மற்றும் 141 ஆம் உறுப்பிரைகளின் கீழான விண்ணப்பமொன்றை மேன்முறையீட்டு நீதிமன்றத்தில் கோப்பிடுகின்ற சகல மனுதாரர்களும் அவ்வாறான அனைத்து விண்ணப்பங்களுடனும், மனுதாரர் இறந்தால் அல்லது/மற்றும் மனுதாரரின் நிலைப்பாட்டில் மாற்றம் ஏற்பட்டால், அவ்வாறான இறப்பினால் அல்லது/மற்றும் மாற்றத்தின் பின்னரும் அவ்விண்ணப்பத்தை அல்லது மேன்முறையீட்டை முன்கொண்டு செல்வது மீதமாக இருப்பின், அவ்வனைத்து மனுதாரர்களினாலும் அவ்விண்ணப்பங்களை முன்கொண்டு செல்லும் காரணத்திற்காக தமது சட்டப்பிரதிநிதியாக செயற்படுவதற்கு முந்துரிமை ஒழுங்கு வரிசைப்படி ஆகக்குறைந்தது ஆள் ஒருவரை அல்லது மூன்று பேருக்கு மேற்படாத ஆட்களைப் பெயரிட்டு, இவ்விதிகளின் அட்டவணையில் உரிய வகையில் குறிப்பிட்டுள்ள மாதிரிக்கு அமைவான நிருபமொன்றைக் கோப்பிட வேண்டும்.

2. சகல பிரதிவாதிகளும் தெரிபடுதலை அடையாளமிடும்போது இவ்விதிகளின் அட்டவணையில் குறிப்பிடப்பட்டுள்ளவாறு சட்டப்பிரதிநிதியாக செயற்படுவதற்கு முந்துரிமை ஒழுங்கு வரிசைப்படி குறைந்தபட்சம் ஆளொருவரை அல்லது மூன்று ஆட்களுக்கு மேற்படாதோரை பிரதிவாதியின் மரணம் மற்றும்/அல்லது நிலைப்பாட்டில் ஏற்படும் மாற்றத்தின்போது பிரதிவாதியின் விண்ணப்பத்தை முன்கொண்டு செல்வதற்கு பெயர் குறித்து நியமித்த நிருபமொன்றைக் கோப்பிடல் வேண்டும்.

3. மேற்குறிப்பிட்டவாறான நிருபமொன்றை கோப்பிடாமல் மனுதாரர் ஒருவர் இறந்தால் அல்லது மனுதாரரின் நிலைப்பாட்டில் மாற்றம் ஏற்பட்டால் அது தொடர்பில் கவனத்திற் கொள்ளாமல் விண்ணப்பமானது நிராகரிக்கப்படும்.
4. மேற்குறிப்பிட்டவாறான நிருபமொன்றைக் கோப்பிடாமல் பிரதிவாதி ஒருவர் இறந்தால் அல்லது பிரதிவாதியின் நிலைப்பாட்டில் மாற்றம் ஏற்பட்டால் அது தொடர்பில் கருத்திற்கொள்ளாது, நீதிமன்றத்தினால் பிரதிவாதிக்குப் பதிலாகச் சட்டப்பிரதிநிதி ஒருவரை நியமிக்காமல் குறித்த விண்ணப்பத்தினைக் கேட்டு விளங்கித் தீர்மானிக்க முடியும்.
5. மேன்முறையீட்டு நீதிமன்றத்திடம் சகல மனுதாரர்களும் மற்றும்/அல்லது பிரதிவாதிகளும் ஏதேனும் விண்ணப்பத்தைக் கோப்பிட்டு 03 மாதங்களுக்குள் மனுதாரர் அல்லது பிரதிவாதியின் மரணம் அல்லது நிலைப்பாட்டில் மாற்றம் ஏற்பட்டதன் அடிப்படையில் மனுதாரரின் அல்லது பிரதிவாதியின் சட்டரீதியான பிரதிநிதி என்ற வகையில் யாதேனும் ஆட்களைப் பெயர் குறித்து, எழுத்து மூலம் அவர்களின் விருப்பம் தெரிவிக்கப்பட்டு பெற்ற ஆவணங்களையும் கோப்பிடல் வேண்டும்.
6. அவ்வாறு செய்யாத அணைத்து மனுதாரர்கள் மற்றும்/அல்லது பிரதிவாதிகளுக்கு மேற்குறிப்பிட்ட விளைவுகளுக்கு முகம் கொடுக்க வேண்டி ஏற்படலாம்.
7. வழக்குத் தலைப்பினை மாற்றுவதற்கான தேவைப்பாடு எழுந்த தினத்திலிருந்து ஒரு மாதத்திற்குள் மனுதாரர்/விண்ணப்பதாரியினால் அத்தலைப்பு திருத்தப்படல் வேண்டும்.
8. மேற்குறிப்பிட்டவாறு செய்யத்தவறிய மனுதாரரின்/விண்ணப்பதாரரின் மனு அல்லது விண்ணப்பம் தள்ளுபடி செய்யப்படும்.
9. மனுதாரர் அரசு உத்தியோகத்தராக அல்லது உத்தியோகபூர்வ தகைமையில் பிரதிவாதியாக ஆக்கப்பட்டிருந்தால் அச்சந்தர்ப்பத்தில் இவ்விதி பொருந்தாது.

பிள்யூ. பீ. ஜி. டெப்,
பிரதம நீதியரசர்.

எஸ். ஈ. வனசுந்தர,
உயர் நீதிமன்ற நீதியரசர்.

பி. பீ. அலுவலஹாரே,
உயர் நீதிமன்ற நீதியரசர்.

கே. எஸ். ஜே. த ஆப்ரூ,
உயர் நீதிமன்ற நீதியரசர்.

நிருபம்

சட்டப் பிரதிநிதியைப் பெயர் குறித்து நியமிக்கின்ற நிருபத்தின் படிவம்

மேன்முறையீட்டு நீதிமன்ற மனுவின்/விண்ணப்பத்தின் இலக்கம் -----

இவ்வழக்கு இறுதியாகத் தீர்மானிக்கப்படுவதற்கு முன்னர் நான் இறக்கும் பட்சத்தில் வழக்கின் நோக்கத்திற்காக இவ்வழக்கின் (மனுதாரர்/விண்ணப்பதாரி/பிரதிவாதி/சேர்க்கப்படுவதற்கு/பதிலீடு செய்யப்படுவதற்கு நாடுகின்ற திறத்தவர்) ஆகிய நான், -----
 ----- இவ்வழக்கின் சட்டப் பிரதிநிதியாகக் கீழ்க்குறிப்பிடப்படும் ஆட்களை இத்தாற் பெயர் குறித்து நியமிக்கின்றேன்.

முந்தூரிமை இல. 01 ----- என்னும் இடத்தைச் சேர்ந்த (முகவரி) -----
 ----- (பெயர்)

02. ----- (பெயர்) ----- (முகவரி)

03. ----- (பெயர்) ----- (முகவரி)

மேற்கூறப்பட்டவாறாக எனது இறப்பு ஏற்படும் பட்சத்தில் வழக்கின் நோக்கங்களுக்காக எனது சட்டப்பிரதிநிதியாக மேலே தரப்பட்டுள்ள முந்தூரிமை ஒழுங்குவரிசைப்படி அவர்கள் நியமிக்கப்பட வேண்டுமென்றும் இத்தால் மேலும் வேண்டுகோள் விடுக்கின்றேன்.

01. ----- என்னுமிடத்தைச் சேர்ந்த ----- ஆகிய நான், மேற்படி நியமனத்துக்குச் சம்மதமளிக்கின்றேன்.

-----,
 கையொப்பம்.

ஒரு சட்டத்தரணியாக/சமாதான நீதவானாக/சத்தியப்பிரமாண ஆணையாளராகவுள்ள ----- என்னுமிடத்தைச் சேர்ந்த ----- ஆகிய நான், இந்நிருபத்தின் உள்ளீடுகளை வாசித்து விளங்கிக்கொண்ட/இந்நிருபத்தின் உள்ளீடுகள் என்னால் வாசித்துக் காட்டப்பட்டு விளங்கப்பட்ட மேலே பெயர் குறிப்பிடப்பட்ட ஆள், 20 ----- ஆம் ஆண்டு ----- மாதம் ----- ஆம் நாளாகிய இன்று ----- இல் தனது கையொப்பத்தை என் முன்னிலையில் இட்டாரெனச் சான்றுப்படுத்துகின்றேன்.

-----,
 கையொப்பம்.

சட்டத்தரணி/சமாதான நீதவான்/சத்தியப்பிரமாண ஆணையாளர்

02. ----- என்னுமிடத்தைச் சேர்ந்த ----- ஆகிய நான், மேற்படி நியமனத்துக்குச் சம்மதமளிக்கின்றேன்.

-----,
 கையொப்பம்.

ஒரு சட்டத்தரணியாக/சமாதான நீதவானாக/சத்தியப்பிரமாண ஆணையாளராகவுள்ள ----- என்னுமிடத்தைச் சேர்ந்த ----- ஆகிய நான், இந்நிருபத்தின் உள்ளீடுகளை வாசித்து விளங்கிக்கொண்ட/இந்நிருபத்தின் உள்ளீடுகள் என்னால் வாசித்துக் காட்டப்பட்டு விளங்கப்பட்ட மேலே பெயர் குறிப்பிடப்பட்ட ஆள், 20 ----- ஆம் ஆண்டு ----- மாதம் ----- ஆம் நாளாகிய இன்று ----- இல் தனது கையொப்பத்தை என் முன்னிலையில் இட்டாரெனச் சான்றுப்படுத்துகின்றேன்.

-----,
 கையொப்பம்.

சட்டத்தரணி/சமாதான நீதவான்/சத்தியப்பிரமாண ஆணையாளர்

03. ----- என்னுமிடத்தைச் சேர்ந்த ----- ஆகிய நான்,
மேற்படி நியமனத்துக்குச் சம்மதமளிக்கின்றேன்.

-----,
கையொப்பம்.

ஒரு சட்டத்தரணியாக/சமாதான நீதவானாக/சத்தியப்பிரமாண ஆணையாளராகவுள்ள ----- என்னுமிடத்தைச்
சேர்ந்த ----- ஆகிய நான், இந்நிருபத்தின் உள்ளீடுகளை வாசித்து விளங்கிக்கொண்ட/
இந்நிருபத்தின் உள்ளீடுகள் என்னால் வாசித்துக் காட்டப்பட்டு விளங்கப்பட்ட மேலே பெயர் குறிப்பிடப்பட்ட ஆள், 20 ---- ஆம் ஆண்டு -
---- மாதம் ---- ஆம் நாளாகிய இன்று ----- இல் தனது கையொப்பத்தை என் முன்னிலையில் இட்டாரெனச் சான்றுப்படுத்துகின்றேன்.

-----,
கையொப்பம்.

சட்டத்தரணி/சமாதான நீதவான்/சத்தியப்பிரமாண ஆணையாளர்

10-1078